

## தேசிய லொத்தர் சபை- 2011

### 1. நிதிக்கூற்றுக்கள்

#### 1.1 அபிப்பிராயம்

இந்த அறிக்கையின் 1.2 ஆம் பந்தியில் காட்டப்பட்டுள்ள விடயங்களின் தாக்கத்தினைத் தவிர்த்து தேசிய லொத்தர் சபையின் 2011 திசெம்பர் 31 இல் இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்பட்டன.

(அ) மீளாய்வாண்டின் திசெம்பர் 31 ஆந் திகதியில் உள்ளவாறு ரூபா 1,820,507 பெறுமதியான எதிர்காலத்தில் சீட்டிழுப்பதற்காக நிர்ணயிக்கப்பட்ட ரூபா 3,474,920 தொகையான லொத்தர் சீட்டுக்கள் சபையின் களஞ்சியத்திற்கு உரிய வழங்குனரினால் கையளிக்கப்பட்டிருந்த போதிலும் அவ் வழங்கல்களுக்காக வழங்குனர்களுக்குச் செலுத்த வேண்டிய பொறுப்புக்களும் இருப்புக் கிரயங்களும் கணக்குகளில் குறைத்துக் காட்டப்பட்டிருந்தன.

(ஆ) சபையின் லொத்தர் சீட்டுக்களை அச்சிடுவதற்காக மீளாய்வாண்டின் போது ரூபா 376,528,826 மற்றும் முன்னைய ஆண்டின் போது ரூபா 293,504,383 தொகைகள் செலவு செய்யப்பட்டிருந்ததுடன் இச்செலவினம் நேர்ச்செலவினமாக கணக்குகளில் வெளிப்படுத்தப்பட வேண்டியிருந்த போதிலும் ஏனைய செலவினமாக பொருத்தமற்று வெளிப்படுத்தப்பட்டிருந்தது.

### 1.2.2 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) தேசிய லொத்தர் சபையுடன் ஒன்றிணைக்கப்பட்ட செவன லொத்தரின் மூலம் 1993 தொடக்கம் 1996 ஆம் ஆண்டு வரை கட்டிடப் பொருட்கள் கூட்டுத்தாபனத்திற்கு வழங்கப்பட்டிருந்த ரூபா 89,601,618 தொகையான கடன் பணம் மற்றும் அதற்காகக் கிடைக்க வேண்டிய ரூபா 96,075,562 தொகையான வட்டி என்பன மீளாய்வாண்டு வரையிலும் அறவிடப்பட்டிருக்கவில்லை.

(ஆ) செவன லொத்தர் முகவரிடமிருந்து சபையினால் 1996 ஆம் ஆண்டிலிருந்து அறவிட வேண்டியிருந்த ரூபா 1,405,968 தொகையானது மீளாய்வாண்டின் திசெம்பர் 31 ஆந் திகதி வரையும் அறவிடப்பட்டிருக்கவில்லை.

(இ) 2003 ஆம் ஆண்டிலிருந்து மாவட்ட விற்பனை முகவருக்கு செலுத்த வேண்டியிருந்த ரூபா 1,314,430 தொகையான சேவைக் கட்டணத்தை தீர்த்துவைப்பதற்கு டவடிக்கைகள் எடுக்காமல் நிறுத்தி வைத்தல்களாக கணக்குகளில் முன்கொண்டு வரப்பட்டிருந்தது.

### 1.2.3 கணக்காய்விற்கான சான்றுகள் இன்மை

கீழே குறிப்பிடப்பட்ட கணக்கு விடயங்கள் தொடர்பாக அவற்றுக்கு முன்னால் காட்டப்பட்ட சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

விடயம்	பெறுமதி	சமர்ப்பிக்கப்படாத சான்றுகள்
	ரூபா	
(அ) சுற்றுலாவிடுதியினை புனர்நிர்மாணம் செய்தல்	7,403,596	நிதி அமைச்சின் அங்கீகாரம்

- (ஆ) பரிசுகள் வழங்குவதற்காக 2,266,430 (i) உள்ளடங்கியிருந்த தங்கத்தின்நிறை தொடர்பான அறிக்கை  
கொள்வனவு செய்யப்பட்டிருந்த  
தங்க நகைகள்
- (ii) ஏற்றுக் கொள்ளப்பட்ட நிறுவனத்தினால் வழங்கப்பட்ட இருப்பு மெய்மையாய்வு அறிக்கை

#### 1.2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

கணக்காய்வின் போது பின்வரும் இணங்காமைச் சந்தர்ப்பங்கள் அவதானிக்கப்பட்டன.

**சட்டங்கள், விதிகள், இணங்காமைகள்  
பிரமாணங்களுடனான தொடர்பு**

- (அ) 1997 இன் 35 ஆம் இலக்க நிதி அதிகாரசட்டத்தினால் திருத்தப்பட்ட 1963 இன் 11 ஆம் இலக்க நிதி அதிகாரசட்டத்தின் - 20 ஆம் பிரிவு
- 2008 ஆகஸ்ட் 22 ஆம் திகதிய சட்ட வரைகுருக்கு சமர்ப்பிக்கப்பட்ட வரையு விதிகளுக்கு இணங்க நிதி ஒதுக்கீடு மற்றும் பரிசு பகிர்ந்தளித்தல்கள் செய்யப்பட்ட அறிக்கைகள் என்பன அறிக்கைத் திகதி வரையும் வர்த்தமானியில் பிரசுரிக்கப்பட்டிருக்க வில்லை.
- (ஆ) 1983 இன் 12 ஆம் இலக்க பணிக்கொடைக் கொடுப்பனவு அதிகாரசட்டத்தின் 6(2)(அ) ஆம் பிரிவு
- பணிக்கொடைக் கொடுப்பனவு அதிகாரசு சட்டத்தின் பிரகாரம் உத்தியோகத்தர் களுக்காக பணிக்கொடையாக கடைசியாகக் கிடைத்த சம்பளத்தின் 1/2 மாத சம்பளம் ஏற்பாடுசெய்யப்பட வேண்டியிருந்த போதிலும் அதற்கு முரணாக முறையான அங்கீகாரமின்றி மாதச் சம்பளமான ரூபா 65,695,595 ஏற்பாடு செய்யப்பட்டிருந்தது. இதன் பிரகாரம் மீளாய்வாண்டில் ஓய்வு பெற்றுச் சென்ற உத்தியோகத்தர்களுக்காக

ரூபா 12,126,300 தொகை செலுத்தப் பட்டிருந்தது.

(இ) இலங்கை சனநாயக சோசலிசக் குடியரசின் நிதிப் பிரமாணம்

(i) 502 ஆம் இலக்க நிதிப் பிரமாணத்தின் 11 ஆவது அத்தியாயத்தின் 3 ஆவது பட்டோலை

புத்தகப் பெறுமதி ரூபா 388,203,362 தொகையான நிலையான சொத்துக்களுக்காக சபையினால் நிலையான சொத்துப்பதிவேடு பராமரிக்கப்பட்டிருக்க வில்லை. மெய்மையாய்வு செய்த சொத்துக்கள் நிலையான சொத்து மீதிகளுடன் சீராக்கப்பட்டிராததுடன் அதன் பிரகாரம் இழக்கப்படுதல் / காணாமல் போதல்களினால் ஏற்படுகின்ற நட்டம் நிதிக் கூற்றுக்களில் வெளிக்காட்டப்பட்டிருக்க வில்லை.

(ii) 685 ஆம் இலக்க நிதிப் பிரமாணம் மற்றும் 2006 சனவரி 25 ஆந் திகதிய 08 ஆம் இலக்க தேசிய கொள்வனவு முகவராண்மைச் சுற்றுநிருபம்

சபையின் லொத்தர் சீட்டுக்களை பிரசுரிப்பதற்கான மொத்த செயற்பாட்டுச் செலவினங்களில் 29% செலவிடப்பட்டிருந்ததுடன் அதில் 20.7% தனியார் நிறுவனங்களில் மேற்கொள்ளப்பட்ட அச்சிடல் நடவடிக்கைகளுக்காகச் செலவிடப்பட்டிருந்தது. இருந்த போதிலும் இச் செலவினங்களுக்காக கேள்வி நடைமுறைகள் பின்பற்றப்பட்டிருக்க வில்லை. இதன் பிரகாரம் மீளாய்வாண்டிற்கான அச்சிடல் செலவினங்களில் ரூபா 267,387,445 தொகை கேள்வி கோரப்படாமல் மேற்கொள்ளப்பட்டிருந்தது.

(ஈ) 2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றுநிருபம்

9 ஆவது அத்தியாயத்தின் 7 ஆம் பந்தி

(i) உதவிப் பொது முகாமையாளர் விற்பனை, பகிர்ந்தளித்தல் மற்றும் பிரதி முகாமையாளர் பதவிகளுக்காக

சேர்க்கப்பட்டிருந்த மூன்று உத்தியோகத்தர்களுக்கு உரித்தான ரூபா 25,640 தொகையான சம்பளம் 2011 யூன் மாதம் 20 ஆந் திகதி நடைபெற்ற பணிப்பாளர்கள் சபையின் தீர்மானத்தின் மூலம் 2011 சனவரி 03 ஆந் திகதி தொடக்கம் ரூபா 45,000 வரை அதிகரிக்கப்பட்டிருந்த போதிலும் அதற்காக திறைசேரியின் அங்கீகாரம் பெறப்பட்டிருக்கவில்லை.

(ii) பதவியினருக்குச் செலுத்தப்பட்டிருந்த ரூபா 7,771,220 தொகையான போக்குவரத்துப் படிகளுக்காக திறைசேரியின் அங்கீகாரம் பெறப்பட்டிருக்க வில்லை.

(உ) அரசு பெறுவனவு வழிகாட்டிக் கோவையின் 5.4.4 ஆம் பந்தி

வேலை மற்றும் சேவைகளுக்காக வழங்கப்படக்கூடிய ஆகக்கூடிய செயல் நிமித்த தொடக்க முற்பணம் ஒப்பந்தத் தொகையில் 20% ஆக இருக்க வேண்டிய போதிலும் அதற்கு முரணாக 50% முதல் 75% வரை ரூபா 39,939,818 தொகையான முற்பணம் வழங்குனர்களுக்குச் செலுத்தப்பட்டிருந்தன.

(ஊ) 2008 திசெம்பர் 31 ஆந் திகதிய 142 ஆம் இலக்க நிதி திட்டமிடல் அமைச்சின் தேசிய வரவு செலவுத்திட்ட சுற்றுநிருபம்

கூட்டுத்தாபனம் மற்றும் சபையின் ஊழியர்களுக்காக வழங்கப்படக்கூடிய விழாமுற்பணத் தொகை ரூபா 5,000 ஆக இருந்தபோதிலும் மாதாந்த சம்பளம், விழா முற்பணமாகச் செலுத்தப் பட்டமையினால் ரூபா 3,220,095 தொகையானது மேலதிகமாகச் செலுத்தப்பட்டிருந்தது.

- (எ) 2009 யூன் 01 ஆம் திகதிய 34(1) ஆம் இலக்க முகாமைத்துவ சேவைகள் சுற்றுநிருபம் கூட்டுத்தாபனம் மற்றும் சபையின் ஊழியர்களுக்காக சிபார்சு செய்யப்பட்டிருந்த இணைந்த படிக்கொடுப்பனவுகளுக்கு முரணாக பணிப்பாளர்கள் சபைத் தீர்மானத்தின் அடிப்படையில் அங்கீகரிக்கப்பட்ட பல்வேறு வீதக் கணிப்பின் அடிப்படையில் இணைந்த படியாக ரூபா 8,311,843 தொகை செலுத்தப்பட்டிருந்தது.

## 2. நிதிசார் மீளாய்வு

### நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான சபையின் நிதி விளைவுகள் ரூபா 209 மில்லியன் மிகையாக இருந்ததுடன் இதனோடொத்த முன்னைய ஆண்டிற்கான மிகை ரூபா 32 மில்லியன் ஆக இருந்தமையினால் மீளாய்வாண்டிற்கான நிதிசார் விளைவுகளில் ரூபா 177 மில்லியன் அல்லது 553.12% ஆன முன்னேற்றத்தினைக் காட்டியது.

அந்நிதிசார் விளைவுகளின் முன்னேற்றம் தொடர்பான பகுப்பாய்வொன்று கீழே தரப்படுகின்றது.

	முரண்கள்		
	சாதகம்	பாதகம்	
	ரூபா மில்லியன்	ரூபா மில்லியன்	ரூபா மில்லியன்
<b>வருமானம்</b>			
லொத்தர் விற்பனை வருமானம்	1,229	-	
ஏனைய வருமானம்	-	33	
	1,229	33	1,196
	=====	=====	

## செலவினம்

முகவர் தரகு	-	235	
திரண்ட நிதியத்திற்கான பங்களிப்பு	-	172	
பரிசு வழங்கல்	-	562	
நிருவாகச் செலவினம்	-	10	
விநியோகச் செலவினம்	-	4	
நிதிச் செலவினம்	4	-	
ஏனைய செலவினம்	-	95	
பெறுமதிசேர் வரி	-	49	
தேசத்தைக்கட்டியெழுப்புதல் வரி	44	-	
வருமான வரி	44	-	
திறைசேரிக்கான விசேட மானியம்	16	-	
	-----	-----	-----
	108	1,127	1,019
	=====	=====	-----
			177
			=====

### 3. செயற்பாட்டு மீளாய்வு

#### 3.1 செயற்பாட்டு செயற்திறமையினங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) சபைக்காக மன்னார் முருங்கன் பிரதேசத்தில் ரூபா 50 மில்லியன் செலவில் சுற்றுலா விடுதியொன்றை நிர்மாணிப்பதற்காக ஒப்பந்தமொன்றிற்கு உடன்பட்டிருந்ததுடன் ஒப்பந்தத்தின் பிரகாரம் நிர்மாண செயற்பாடுகள் 2011 மே மாதம் 05 ஆந் திகதி ஆரம்பிக்கப்பட்டு 180 நாட்களில் அல்லது 2011 நவம்பர் மாதம் 05 ஆந் திகதி பூர்த்தி செய்யப்பட்ட வேண்டியிருந்த போதிலும் 2012 மார்ச் 31

ஆந் திகதி வரையிலும் உரிய நிர்மாண நடவடிக்கைகள் பூர்த்தி செய்யப்பட்டிருக்கவில்லை.

(ஆ) சபையினால் 1986 ஆம் ஆண்டிலிருந்து 2016 ஆம் ஆண்டு வரை குத்தகை அடிப்படையில் பெறப்பட்டிருந்த அனுராதபுர பிரதேசத்தில் அமைந்துள்ள கட்டிடமொன்றில் சுற்றுலா விடுதியொன்று பராமரிக்கப்பட்டிருந்தது. இக் கட்டிடத்தை திருத்தம் செய்வதற்காக 2011 நவம்பர் 01 ஆந் திகதி ரூபா 7,403,596 தொகைக்கு தனியார் கம்பனியொன்றுக்குக் கையளிக்கப்பட்டிருந்ததுடன் ஒப்பந்தம் செய்யப்பட்ட திகதியில் நிர்மாணங்கள் பூர்த்தி செய்யப்பட்டிருக்கவில்லை. நிர்மாண மேற்பார்வைக்காக நியமிக்கப்பட்ட நிறுவனத்திற்கு ரூபா 505,253 தொகை செலுத்தப்பட்டிருந்த போதிலும் அவர்களினால் மேற்கொள்ளப்பட்ட மேற்பார்வை நடவடிக்கைகள் தொடர்பான தகவல்கள் கணக்காய்விற்குச் சமர்ப்பிக்கப்பட்டிருக்கவில்லை. மேலும் குத்தகைக் கால எல்லை 4 வருடங்கள் மாத்திரம் எஞ்சியிருக்கின்ற போது இவ்வாறான புனர்நிர்மாணங்கள் மேற்கொள்ளப்படுதல் பொருளாதார ரீதியில் பொருத்தமானதா என்பது கணக்காய்வில் சிக்கலுக்குரியதாக இருந்தது.

(இ) சபைக்காக கட்டிடமொன்று நிர்மாணிப்பதற்காக 2010 யூலை 21 ஆந் திகதி ரூபா 300 மில்லியன் செலுத்தப்பட்டு மக்கள் தோட்ட அபிவிருத்தி சபைக்குச் சொந்தமான காணியொன்றினை கொள்வனவு செய்து அக் காணியில் கட்டிடமொன்றை நிர்மாணிப்பதற்காக ரூபா 619 மில்லியன் நிதிஏற்பாடு செய்யப்பட்டிருந்த போதிலும் மீளாய்வாண்டின் இறுதி வரையிலும் நிர்மாணங்கள் ஆரம்பிக்கப்படாமல் வாடகை அடிப்படையில் பெறப்பட்ட கட்டிடமொன்றில் வியாபார நடவடிக்கைகளை நடாத்திச் செல்வதற்காக ரூபா 13.58 மில்லியன் வாடகையினை வெளித் தரப்பினருக்குச் செலுத்தவேண்டி ஏற்பட்டிருந்தது.

(ஈ) விற்பனை மேம்படுத்தல் செலவினத் தலைப்பின் கீழ் ஏற்கெனவே திட்டமிடப்படாது ரூபா 4,000,000 தொகை செலவு செய்யப்பட்டிருந்தது.



### 3.2 செயற்பாடற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் அவதானிப்புக்கள் மேற்கொள்ளப்பட்டன.

- (அ) லொத்தர் பரிசுகளை வழங்குவதற்காக 1996 ஆம் ஆண்டிலிருந்து சபையானது ஒரு பவுண் ரூபா 8,668 படி கொள்வனவு செய்யப்பட்டிருந்த 16 பவுண்கள், ஒரு பவுண் ரூபா 4,860 படி கொள்வனவு செய்திருந்த 2 பவுண்கள் மற்றும் ஒரு பவுண் ரூபா 9,299 படி கொள்வனவு செய்யப்பட்டிருந்த 57 பவுண்கள் என்பனவற்றின் கூட்டுப் பெறுமதியான ரூபா 678,451 தொகை மீளாய்வாண்டின் திசெம்பர் 31 ஆந் திகதி வரை பரிசுகளை வழங்குவதற்காக ஈடுபடுத்தப்படாமல் களஞ்சியங்களில் வைக்கப்பட்டிருந்ததுடன் அத் தங்க ஆபரணங்களின் நிகழ்காலப் பெறுமதி ரூபா 1,185,000 ஆகக் காணப்பட்டது.
- (ஆ) பரிசாகப் பகிர்ந்தளிப்பதற்காக 2009 ஆம் ஆண்டில் கொள்வனவு செய்யப்பட்டிருந்த ரூபா 1,104,536 கூட்டுத்தொகையான 5 மோட்டார் சைக்கிள்கள் மற்றும் 2 முச்சக்கர வண்டிகள் என்பன மீளாய்வாண்டு வரையிலும் பகிர்ந்தளிக்கப்படாமல் இருந்ததுடன் அவ்வாகனங்கள் சபைக்குச் சொந்தமான வாகனத் தளத்தில் பாதுகாப்பின்றி நிறுத்தி வைக்கப்பட்டிருந்தன.
- (இ) செவன லொத்தர் விளம்பரச் செயற்பாடுகளுக்காக கொள்வனவு செய்யப்பட்டிருந்த ரூபா 536,470 கூட்டுத்தொகையான பித்தளை விளக்குகள், துவிச்சக்கர வண்டிகள், தொலைக்காட்சிகள், தையல் இயந்திரங்கள், தேனீர் கோப்பைகள், டீசேர்ட்கள் மற்றும் குடைகள் போன்ற இருப்புக்கள் பாதுகாப்பின்றி களஞ்சியப்படுத்தப்பட்டிருந்ததுடன் அந்த இருப்புக்கள் பரிசுகளுக்காக பகிர்ந்தளிப்பதற்கோ அல்லது ஏனைய செயற்பாடுகளுக்கோ பயன்படுத்தப்பட்டிருக்கவில்லை.

### 3.3 இனங்காணப்பட்ட நட்டங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபையானது இந்தியக் கம்பனியொன்றிலிருந்து இறக்குமதி செய்யப்பட்டிருந்த சுரண்டல் லொத்தர் சீட்டுக்கள் துறைமுகத்திற்கு கிடைத்த பின்னர் 07 தினங்களுக்குள் எடுத்துச் செல்லப்படாமையினால் ரூபா 357,291 தொகையான தாமதத் தண்டப்பணம் செலுத்துவதற்கு ஏற்பட்டிருந்தது.
- (ஆ) மீளாய்வாண்டினுள் 6,700 செவன சுரண்டல் லொத்தர் சீட்டுக்கள் மற்றும் 32,900 சமுர்த்தி சுரண்டல் லொத்தர் சீட்டுக்கள் நீரில் அழிவடைந்தமையினால் சபைக்கு ரூபா 67,914 தொகையான நட்டமொன்று ஏற்பட்டிருந்தது.
- (இ) 2008 திசெம்பர் 17 ஆந் திகதிய எம்எப்/2/2/1௯எல்பீ/11௯என்1௨/02 ஆம் இலக்க அமைச்சரவை விஞ்ஞானத்தின் பிரகாரம் உள்நாட்டு வழங்குனர்களிடமிருந்து லொத்தர் சீட்டுக்களை அச்சிடுவதற்கான நடவடிக்கைகள் எடுக்கப்படாமையினால் மீளாய்வாண்டில் மாத்திரம் சபைக்கு ரூபா 47,101,200 தொகையான செஸ்வரி மற்றும் ரூபா 22,703,677 தொகையான இறக்குமதித் தீர்வை என்ற விளைவற்ற செலவினங்களைச் செய்யவேண்டி ஏற்பட்டிருந்தது.
- (ஈ) சபையினால் 2002 யூன் 12 ஆந் திகதி பிரமுக வங்கியில் முதலீடு செய்யப்பட்டிருந்த ரூபா 5,000,000 தொகையான முதலீடு மற்றும் அம் முதலீடுகளுக்காக கிடைக்க வேண்டிய வட்டி வருமானமும் சபையினால் இழக்கப்பட்டிருந்ததுடன் மீளாய்வாண்டில் கணக்குகளில் அம்முதலீட்டுத் தொகைக்குச் சமமாக அறவிட முடியாக் கடன் ஏற்பாடொன்று மேற்கொள்ளப்பட்டிருந்தது.

### 3.4 மனித வள முகாமைத்துவம்

அங்கீகரிக்கப்பட்ட ஊழியர் எண்ணிக்கை 281 மாத்திரமாக இருந்த போதிலும் சபையினால் 304 பதவியணியினர் வேலையில் ஈடுபடுத்தப்பட்டிருந்தனர். 2011

திசெம்பர் 31 இல் உள்ளவாறு சபையின் அங்கீகரிக்கப்பட்ட மற்றும் உள்ளபடியான ஊழியர், வெற்றிடம் மற்றும் மிகை நிலைமையினை பின்வரும் அட்டவணை காட்டுகின்றது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்கள்	மிகை
நிறைவேற்றுத் தரங்கள்	25	24	01	-
நிறைவேற்றுனர் அல்லாத தரங்கள்	256	242	14	-
ஒப்பந்த அடிப்படை	-	38	-	38
<b>மொத்தம்</b>	<b>281</b>	<b>304</b>	<b>15</b>	<b>38</b>

#### 4. கணக்களி தன்மையும் சிறந்த கட்டுப்பாடும்

##### 4.1 பாதீட்டுக் கட்டுப்பாடு

பாதீடப்பட்டவற்றிற்கும் உள்ளபடியானவைகளுக்கும் இடையே குறிப்பிடத்தக்க முரண்கள் அவதானிக்கப்பட்டமையால் பாதீடானது சிறந்த முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்காமை அவதானிக்கப்பட்டது.

#### 5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் தேவைப்படுகின்றது.

- (அ) மனித வள முகாமைத்துவம்
- (ஆ) சொத்துக்கள் முகாமைத்துவம்
- (இ) செலவின முகாமைத்துவம்
- (உ) இருப்புக்கள்